

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

6/12/2018

پریس ریلیز

”ایک بھارت شریسٹھ بھارت“ کے تحت جامعہ میں سکم یونیورسٹی کے وائس چانسلر کا خطاب

سردار ولب بھائی ٹیل کی پیدائش کے موقع پر 31 اکتوبر، 2015 کو ”قومی ایکٹا دیوس“ سے خطاب کرتے ہوئے وزیراعظم نریندر مودی نے اعلان کیا تھا کہ حکومت ہند ”ایک بھارت شریسٹھ بھارت“ کے نام سے ایک نئی پہل کا آغاز کرنے والی ہے، جس کا مقصد ملک کے مختلف حصوں کے ثقافتی تعلقات کو مضبوط بنانا اور الگ الگ علاقوں اور ریاستوں میں رہنے والے لوگوں کے درمیان تعلقات کو مزید استوار کرنا اور بہتر بنانا ہے۔

اسی مہم کے تحت جامعہ ملیہ اسلامیہ کے میرانیس ہال میں منعقد پروگرام سے خطاب کرتے ہوئے سکم یونیورسٹی کے وائس چانسلر پروفیسر جی کے این چھیتری نے ”دہلی اور سکم کے درمیان باہمی افہام و تفہیم کے فروغ“ پر گفتگو میں خصوصی طور پر سکم اور دہلی کے ثقافت پر تفصیل سے روشنی ڈالی۔

پروفیسر چھیتری نے اپنے تقریر میں پاور پوائنٹ پر پرنٹیشن کے ذریعے بتایا کہ کس طرح ریاست سکم کی بنیاد پڑی، یہ بھی کہ اس ریاست کے اصل باشندے کون ہیں اور اس کے علاوہ دیگر باشندے کون ہیں۔ اس نے سکم ریاست سے متعلق تعلیمی ڈھانچے اور دیگر طول و عرض کے بارے میں بھی معلومات پیش کیں۔

لیکچر کا انعقاد پروفیسر مکیش رنجن کے سربراہی والے شعبہ آفس آف انٹرنیشنل ریلیشن نے کیا تھا، خطاب سے قبل جامعہ ملیہ اسلامیہ کے رجسٹرار اے پی صدیقی نے پروگرام کی ضرورت اور اہمیت کو بتاتے ہوئے مسٹر چھیتری کا خیر مقدم کیا۔

اس موقع پر شعبہ کے سربراہ سمیت جامعہ ملیہ اسلامیہ کے اساتذہ، طلباء اور دیگر ارکان بڑی تعداد میں موجود تھے۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ

نئی دہلی

